

ஸ்ரீ:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமாந் வேங்கடநாத<sub>2</sub>ார்ய: கவிதார்க்கிககேஸரீ |

வேத<sub>3</sub>ாந்தாசார்யவர்யோ மே ஸந்நித<sub>4</sub>த்தாம் ஸத<sub>3</sub>ா ஹ்ருதி<sub>3</sub> ||

நம்மாழ்வார் அருளிச்செய்த

|| நண்ணாதார் ||

*This document\* has been prepared by*

**Sunder Kidambi**

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the iitmtam font.

ஸ்ரீ:  
ஸ்ரீமதே ராமாநுஜாய நம:

## ॥ நண்ணாதார் ॥

உலகியற்கையில் வெறுப்புற்ற ஆழ்வார் திருவடி சேர்க்குமாறு  
எம்பெருமானை வேண்டுகல்

‡நண்ணாதார் முறுவலிப்ப\* நல்லுற்றார் கரைந்தேங்க\*  
எண்ணாராத் துயர் விளைக்கும்\* இவையென்ன உலகியற்கை\*  
கண்ணாளா! கடல் கடைந்தாய்!\* உன் கழற்கே வரும் பரிசு\*  
தண்ணாவாதடியேனைப்\* பணி கண்டாய் சாமாநே (1)

சாமாறும் கெடுமாறும்\* தமர் உற்றார் தலைத்தலைப்பெய்து\*  
ஏமாறிக் கிடந்தலற்றும்\* இவையென்ன உலகியற்கை\*  
ஆமாறொன்றறியேன் நான்\* அரவணையாய்! அம்மானே\*  
கூமாநே விரை கண்டாய்\* அடியேனைக் குறிக்கொண்டே (2)

கொண்டாட்டும் குலம் புனைவும்\* தமர் உற்றார் விழு நிதியும்\*  
வண்டார் பூங்குழலாளும்\* மனையொழிய உயிர் மாய்தல்\*  
கண்டாற்றேன் உலகியற்கை\* கடல் வண்ணா! அடியேனை\*  
பண்டே போல் கருதாது\* உன்னடிக்கே கூய்ப்பணிகொள்ளே (3)

கொள்ளென்று கிளர்ந்தெழுந்த\* பெரும் செல்வம் நெருப்பாக\*  
கொள்ளென்று தம மூடும்\* இவையென்ன உலகியற்கை\*  
வள்ளலே! மணிவண்ணா!\* உன கழற்கே வரும்பரிசு\*  
வள்ளல் செய்தடியேனை\* உனதருளால் வாங்காயே (4)

வாங்கு நீர் மலர் உலகில்\* நிற்பனவும் திரிவனவும்\*  
ஆங்குயிர்கள் பிறப்பிறப்புப்\* பிணி மூப்பால் தகர்ப்புண்ணும்\*  
ஈங்கிதன்மேல் வெந்நரகம்\* இவையென்ன உலகியற்கை\*  
வாங்கெனை நீ மணிவண்ணா!\* அடியேனை மறுக்கேலே (5)

மறுக்கி வல் வலைப்படுத்திக்\* குமைத்திட்டுக் கொன்றுண்பர்\*  
அறப்பொருளை அறிந்தோரார்\* இவையென்ன உலகியற்கை\*

வெறித் துளவ முடியானே! \* வினையேனை உனக்கடிமை\*  
அறக்கொண்டாய்\* இனி என்னார் அமுதே! \* கூயருளாயே (6)

ஆயே! இவ்வுலகத்து\* நிற்பனவும் திரிவனவும்\*  
நீயே மற்றொரு பொருளும்\* இன்றி நீ நின்றமையால்\*  
நோயே மூப்பிறப்பிறப்பு\* பிணியே என்றிவை ஒழியக்\*  
கூயேகொள் அடியேனைக்\* கொடுவுலகம் காட்டேலே (7)

காட்டி நீ கரந்துமிழும்\* நில நீர் தீ விசம்பு கால்\*  
ஈட்டி நீ வைத்தமைத்த\* இமையோர் வாழ் தனி முட்டைக்\*  
கோட்டையினில் கழித்து\* எனை உன் கொழும் சோதி உயரத்து\*  
கூட்டரிய திருவடிக்கள்\* எஞ்ஞான்று கூட்டுதியே (8)

கூட்டுதி நின் குரை கழல்கள்\* இமையோரும் தொழாவகை செய்து\*  
ஆட்டுதி நீ அரவணையாய்!\* அடியேனும் அஃதறிவன்\*  
வேட்கையெல்லாம் விடுத்து\* எனை உன் திருவடியே சுமந்துழல\*  
கூட்டரிய திருவடிக்கள்\* கூட்டினை நான் கண்டேனே (9)

கண்டு கேட்டுற்று மோந்துண்டுழலும்\* ஐங்கருவி  
கண்ட இன்பம்\* தெரிவரிய அளவில்லாச் சிற்றின்பம்\*  
ஓண் தொடியாள் திருமகளும்\* நீயுமே நிலா நிற்ப\*  
கண்ட சதிர் கண்டொழிந்தேன்\* அடைந்தேன் உன் திருவடியே (10)

‡திருவடியை நாரணனைக்\* கேசவனைப் பரஞ்சுடரை\*  
திருவடி சேர்வது கருதிச்\* செழுங்குருகூர்ச் சடகோபன்\*  
திருவடிமேல் உரைத்த தமிழ்\* ஆயிரத்துள் இப்பத்தும்\*  
திருவடியே அடைவிக்கும்\* திருவடி சேர்ந்தொன்றுமினே (11)

|| நம்மாழ்வார் திருவடிகளே சரணம் ||